

## L-Erbgħa

### L-1 ġimġha tas-salterju

V. O Alla, ejja eħlisni.

R. Mulej, fittex għinni.

Glorja. Kif kien mill-bidu. Hallelujah.

### INNU

1.

Qed jinħall id-dlam li jistor fis-sigħat tal-lejl il-ħlejjaq; dawl il-jum qiegħed isebbañ kullimkien bil-bjuda tiegħu.

2.

U bħal swaba' twal u rotob 'I hawn u 'I hinn jinfirxu r-raġġi; tħiġġ ix-xemx fil-ħmura w-tixħet mant ta' dija fuq ir-raba'.

3.

Hekk, fis-sliem u l-barka t'Alla, jgħib id-dlam tal-qaer minn moħħna, minn fuq qalbna s-shab jiċċarrat, u fid-dawl tal-grazzja nimxu,

4.

Sabiex miegħek biss ningħaqdu, Kristu Sidna, b'fehma safja: u kuljum iñħossu l-qawwa tal-ġid kbir li tagħmel magħna.

5.

Ejja żurna w iddi fina kull filgħodu bid-dawl tiegħek; keċċi d-dell tal-mewt minn ruħħna, ħa nimtlew bil-ferħ tal-ħajja.

6.

Ġieħ u sebħ għal dejjem, Kristu, Sultan twajjeb, jintrad lilek, lill-Missier, u lill-Ispirtu Difensur u Faraġ tagħna. **Amen.**

### SALMODIJA

Ant. 1 Fid-dawl tiegħek, o Alla, naraw id-dawl.

L-Għid: Mulej, għandek hemm l-għajnej tal-ħajja, hallelujah.

### Salm 35 (36)

Il-ħażen ifesfes lill-ħażin f'qiegħ qalbu; \*  
m'hemmx biżże' ta' Alla quddiem għajnejh. –

Għax hu jiddandan bil-fehma tiegħu, \*  
li Alla ma jsibx fih ħtija x'jistmell.  
Kliem fommu kollu qerq u gideb, \*  
ma jixx bl-għaqal, ma jagħmilx il-ġid.  
Fuq friexu jaħseb kif se jqarraq, \*  
triq ħażina qabad, ma jwarrabx dak li hu ħażin.

Mulej, sas-smewwiet tasal it-tjieba tiegħek, \*  
sas-sħab il-fedeltà tiegħek.  
M'oħla s-smewwiet il-ġustizzja tiegħek, \*  
baħar bla qiegħi il-ħaqq tiegħek.

Kemm hi għažiża t-tjieba tiegħek, o Alla! †  
Għad-dell ta' ġwenħajk  
jistkennu wlied il-bnedmin; \*  
bnedmin u bhejjem int tgħinhom, Mulej.  
Jixbghu bil-ġid tad-dar tiegħek, \*  
tisqihom ix-xmara ta' l-hena tiegħek.  
Għax għandek hemm l-għajnej tal-ħajja, \*  
fid-dawl tiegħek naraw id-dawl.

Żomm it-tjieba tiegħek ma' min jagħrfek, \*  
il-ġustizzja tiegħek ma' min hu qalbu safja.  
Ma jersaqx għal fuqi riġel kburi, \*  
ma titfagħnix 'il barra id il-ħażin.  
Hemm waqgħu dawk li jagħmlu l-ħażen, \*  
integħu għal isfel u ma jistgħux iqumu.

**Ant.** Fid-dawl tiegħek, o Alla, naraw id-dawl.

**Ant. 2** Mulej, kbir int u msebbu, ta' l-għażeb u b'saħħtek.

**L-Għid:** Mulej, int bgħatt l-Ispritu tiegħek, u hu għamel il-ħlejjaq, hallelujah.

### **Kantiku (Ġudit 16,1b-2.13-16)**

Insġu għanja ta' tifħir lil Alla tiegħi, \*  
għolluh, u sejħu lil ismu.  
Għax il-Mulej hu Alla li jxejen il-gwerer; \*  
minn idejn l-għedewwa ħelisni.

Ngħanni lil Alla tiegħi għanja ġidida: \*  
Mulej, kbir int u msebbu, ta' l-għażeb u b'saħħtek.

Lilek jaqdu l-ħlejjaq kollha, \*  
għax int tkellim, u huma saru;  
int bgħatt l-Ispritu tiegħek, u hu għamilhom. \*  
Hadd ma jista' jieqaf lil-leħen tiegħek.

Jitħeżżu l-muntanji mill-qigħan tagħhom ma' l-ibħra, \*  
jinħall il-ġebel bħax-xama' quddiemek;

imma int tibqa' turi īnientek \*  
ma' dawk li għandhom il-biża' tiegħek.

Kbir hu għal dejjem \*  
min għandu l-biża' tal-Mulej.

**Ant.** Mulej, kbir int u msebbah, ta' l-għażeb u b'saħħtek.

**Ant. 3** Għajtu b'leħen ta' ferħ lil Alla.

**L-Għid:** Alla hu s-sultan ta' l-art kollha: għannulu b'sengħa għanja sabiħa, hallelujah.

### Salm 46 (47)

Popli kollha ċapċpu jdejkom, \*  
għajtu b'leħen ta' ferħ lil Alla!  
Għax il-Mulej, l-Għoli, hu tal-biża', \*  
sultan kbir fuq l-art kollha.

Irażżan il-popli taħtna, \*  
u l-ġnus iqiegħed taħt riglejna.  
Hu jagħżilna l-wirt tagħna, \*  
il-kburija ta' ġakobb, il-maħbub tiegħi.  
Tela' Alla b'għajat ta' ferħ, \*  
il-Mulej bid-daqq tat-trombi.

Għannu lil Alla, għannu, \*  
għannu lis-sultan tagħna, għannu.  
Għax Alla s-sultan ta' l-art kollha: \*  
għannulu bis-sengħa għanja sabiħa.

Isaltan Alla fuq il-ġnus kollha, \*  
joqgħod Alla fuq it-tron imqaddes tiegħi.  
Jingemgħu l-kbarat tal-popli \*  
mal-poplu ta' Alla ta' Abraham.

Għax ta' Alla huma l-kapijiet ta' l-art: \*  
hu filgħoli ħafna fuq kulħadd.

**Ant.** Għajtu b'leħen ta' ferħ lil Alla.

### LEZZJONI QASIRA Tob 4,15,16,19

Ħares lilek innifsek, ibni, f'kull ma tagħmel u ġib ruħek bħal wieħed imrobbi sewwa f'kull pass li tagħmel. Mill-ħobż tiegħek itma' lil min hu bil-ġuħi, u minn ilbiesek libbes lil min hu għarwien. Kull ma jkollok żejjed, aghħti karitā. Bierek f'kull ħin il-Mulej u itolbu li jitwittew triqatek u mogħdijietek, u jirnexxu l-fehmiet tiegħek.

### RESPONSORJU QASIR

**R.** Iġbidli qalbi, o Alla, \* Biex iñħares il-preċetti tiegħek. Iġbidli.

**V.** Bil-kelma tiegħek aqħtini l-ħajja. \* Biex iñħares il-preċetti tiegħek. Glorja. Iġbidli.

**Ant. tal-kant. ta' Żakkaria** Agħmel ħniena magħna, Mulej, u ftakar fil-patt qaddis tiegħek.

Imbierek il-Mulej, Alla ta' Iżrael, \*  
għaliex ġie jżur u jifdi l-poplu tiegħu,  
u waqqaf għalina qawwa ta' salvazzjoni \*  
f'dar David, qaddej tiegħu,  
bħalma kien wiegħed fl-imghodd \*  
b'fomm il-profeti qaddisin tiegħu,  
biex isalvana mill-għedewwa tagħna \*  
u minn idejn dawk kollha li jobogħduna.  
B'hekk juri ħniena ma' missirijietna, \*  
u jiftakar fil-patt qaddis tiegħu,  
fil-ħalfa li ħalef lil Abraham missierna, \*  
li jagħtina  
li, meħlusin minn idejn l-għedewwa tagħna, \*  
naqduh bla biża'  
tul ħajnejna kollha, \*  
bil-ġustizzja u l-qdusija quddiemu.

U inti, tfajjal, tissejjaħ profeta ta' I-Għoli; \*  
għax tmur qabel il-Mulej biex tħejjilu triqatū,

biex tgħarraf lill-poplu tiegħu bis-salvazzjoni, \*  
bil-maħfra ta' dnubieħhom,  
ħierġa mill-qalb ħanina ta' Alla tagħna, \*  
li jibagħtilna mill-ġħoli ż-żjara tax-Xemx tielgħha,  
ħa jdawwal lil dawk li jinsabu  
fid-dlamijiet u d-dell tal-mewt, \*  
ħa jmexxi l-passi tagħna fit-triq tas-sliem.

Glorja lill-Missier, u lill-Iben, \*  
u lill-Ispirtu s-Santu,  
Kif kien mill-bidu, issa u dejjem, \*  
u jibqa' għal dejjem ta' dejjem. Amen.

**Ant. tal-kant. ta' Żakkaria** Agħmel ħniena magħna, Mulej, u ftakar fil-patt qaddis tiegħek.

## PREĆI

Il-Mulej Ĝesù ma jistħix isejħilhom ħutu lil dawk li hu jqaddes. Inroddulu ħajr u nfaħħruh dejjem, u minn qiegħi qalbna nitolbuh:

*Mulej, qaddes lil ħutek.*

Agħmel li b'fehma safja nikkonsagħrawlek il-bidu ta' dan il-jum f'gieħi il-qawmien tiegħek mill-imwiet:

- għinna nghaddu l-ġurnata kollha f'għemejjel ta' qdusija, kif jogħġġob lilek. Int, b'sinjal ta' mħabbtek, tajtna jum ġdid biex nghadduh f'saħħitna u henjin:
  - ġeddidna kuljum għall-glorja tiegħek.
- Għallimna llum inħossu l-preżenza tiegħek f'kulħadd madwarna:
- agħmel li nsibuk l-iżżej id-dawl u l-foqra.
- Żommna llum fis-sliem mal-proxxmu kollu:
- tkalliniex inroddu deni b'deni.

## **Missierna**

### **Talba**

Ismagħna, o Alla, Salvatur tagħna: int għamiltna wliedek, ulied id-dawl; agħtina li nibqgħu miexja dejjem f'dan id-dawl u nagħmlu ħidma ta' ġid tassew, biex isehħilna nkunu xhieda tiegħek quddiem il-bnedmin. B'lbnek.

### **Għeluq**

Il-Mulej iberikna, iħarisna minn kull deni, u jwassalna għall-ħajja ta' dejjem.  
**Amen.**